

## REGOLAMENT TAL-KUMMISSJONI (UE) Nru 479/2010

tal-1 ta' Ġunju 2010

li jistabbilixxi regoli għall-implimentazzjoni tar-Regolament tal-Kunsill (KE) Nru 1234/2007 fir-rigward tan-notifiki tal-Istati Membri lill-Kummissjoni fis-settur tal-halib u l-prodotti tal-halib

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) <sup>(1)</sup>, u b'mod partikolari l-Artikolu 192(2) tiegħu, flimkien mal-Artikolu 4 tiegħu,

Billi:

- (1) L-Artikolu 192(1) tar-Regolament (KE) Nru 1234/2007 jipprovdi għall-iskambju bejn l-Istati Membri u l-Kummissjoni ta' kwalunkwe informazzjoni meħtieġa għall-applikazzjoni ta' dak ir-Regolament. Ir-Regolament tal-Kummissjoni (KE) Nru 562/2005 <sup>(2)</sup> jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 1255/1999 <sup>(3)</sup> fir-rigward tal-komunikazzjonijiet bejn l-Istati Membri u l-Kummissjoni fis-settur tal-halib u l-prodotti tal-halib.
- (2) Minhabba li r-Regolament (KE) Nru 562/2005 diġà gie emendat u jenhtigulu xi emendi ohra, partikolarment biex jiġu aġġornati r-referenzi għal Regolamenti oħrajn, huwa xieraq, għal raġunijiet ta' ċarezza, li r-Regolament (KE) Nru 562/2005 jithassar u jiġi sostitwit b'Regolament ġdid.
- (3) Ir-rifuzjonijiet tal-esportazzjoni u l-ghajnuna għall-halib xkumat ipproċessat fkaseina jistgħu jiġu stabbiliti biss abbażi tal-informazzjoni dwar il-bidliet fil-prezzijiet kemm fis-suq intern kif ukoll fil-kummerċ internazzjonali.
- (4) Huwa meħtieġ li jkun jista' jsir paragun bejn il-kwotazzjonijiet tal-prezzijiet għall-prodotti, partikolarment għall-finijiet li jiġu kkalkulati r-rifuzjonijiet u l-ammonti ta' ghajnuna. Huwa meħtieġ ukoll li tissahhah l-affidabbiltà ta' daww il-kwotazzjonijiet tal-prezzijiet, billi tiġi ppiżata d-dejta.
- (5) Sabiex jiġi ssimplifikat u jittaffa l-piż amministrattiv tal-awtoritajiet nazzjonali, in-notifiki tal-prezzijiet kull gimgha għandhom ikunu limitati għall-prodotti li għalihom l-informazzjoni hija meħtieġa għall-monitoraġġ mill-viċin tas-suq tal-halib. In-notifiki ta' kull xahar għandhom jiġu pprovduti għal prodotti oħrajn filwaqt

li n-notifiki għall-prodotti li għalihom l-informazzjoni mhijiex essenzjali, għandhom jithassru.

- (6) In-notifiki tal-prezzijiet għall-prodotti li jsiru minn inqas minn tliet produttori f'kull Stat Membru għandhom jiġu mmarkati bhala kunfidenzjali u għandhom jintużaw biss mill-Kummissjoni u ma għandhom jintwerew imkien.
- (7) L-informazzjoni dwar l-importazzjonijiet tal-prodotti li għalihom hija meħtieġa liċenzja tal-importazzjoni hija essenzjali għas-sorveljanza aħjar tas-suq tal-halib. Skont l-Artikolu 2 tar-Regolament tal-Kummissjoni (KE) Nru 2535/2001 tal-14 ta' Diċembru 2001 li jipprovdi regoli dettaljati biex ikun applikat ir-Regolament tal-Kunsill (KE) Nru 1255/1999 rigward l-arrangamenti tal-importazzjoni tal-halib u tal-prodotti tal-halib u biex jinfethu kwoti tat-tariffa <sup>(4)</sup>, mill-1 ta' Lulju 2008 l-liċenzji tal-importazzjoni huma meħtieġa biss għall-importazzjonijiet preferenzjali.
- (8) L-Artikolu 11(1)(b) u (c) tar-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għall-prodotti agrikoli ġestiti b'sistema ta' liċenzji ta' importazzjoni <sup>(5)</sup> jipprovdi għan-notifiki lill-Kummissjoni tal-kwantitajiet koperti bil-liċenzji tal-importazzjoni mahruġa u l-kwantitajiet koperti bil-liċenzji tal-importazzjoni mhux użati jew użati parzjalment skont il-kwoti ta' tariffi fuq l-importazzjoni. Daww id-dispożizzjonijiet orizzontali jirrigwardaw l-istess informazzjoni bhal dik koperta sa issa mill-Artikolu 7(1) u (6) tar-Regolament (KE) Nru 562/2005. L-obbligu li dik l-informazzjoni tiġi nnotifikata għalhekk ma għandux jiġi inkluz fir-Regolament il-ġdid.
- (9) L-Artikolu 1(2)(a)(i) tar-Regolament tal-Kummissjoni (KE) Nru 376/2008 tat-23 ta' April 2008 li jistabbilixxi regoli dettaljati komuni għall-applikazzjoni tas-sistema tal-liċenzji tal-importazzjoni u tal-esportazzjoni u ta' ċertifikati ta' ffinanz bil-quddiem għall-prodotti agrikoli <sup>(6)</sup> jipprovdi għall-kazijiet u l-prodotti li jkunu jeħtieġu l-prezentazzjoni ta' liċenzja tal-importazzjoni. Il-Parti K tal-Anness II għar-Regolament tistabbilixxi lista tal-prodotti tal-halib importati skont il-kundizzjonijiet preferenzjali, li huma differenti mill-kwoti tat-tariffa, u sottomessi għal liċenzja tal-importazzjoni. Għal dawn il-prodotti, in-notifiki jridu jsiru lill-Kummissjoni.

<sup>(1)</sup> ĠU L 299, 16.11.2007, p. 1.

<sup>(2)</sup> ĠU L 95, 14.4.2005, p. 11.

<sup>(3)</sup> ĠU L 160, 26.6.1999, p. 48.

<sup>(4)</sup> ĠU L 341, 22.12.2001, p. 29.

<sup>(5)</sup> ĠU L 238, 1.9.2006, p. 13.

<sup>(6)</sup> ĠU L 114, 26.4.2008, p. 3.

- (10) Il-Kapitolu III tat-*Titlu 2* tar-Regolament (KE) Nru 2535/2001 jipprovdi għal ċerti kwoti tal-importazzjoni li għandhom jiġu amministrati permezz ta' ċertifikati "inward-monitoring arrangement" IMA 1 mahruġa mill-awtoritajiet ta' pajjiżi terzi. L-Istati Membri jgħarrfu lill-Kummissjoni dwar il-kwantità ta' prodotti li għaliha jinharġu l-licenzji tal-importazzjoni abbażi ta' ċertifikati IMA 1. L-esperjenza wriet li din in-notifika mhux dejjem tkun biżżejjed biex tippermetti dawn l-importazzjonijiet biex jiġu mmonitorjati mill-qrib f'kull stadju. Id-dispożizzjoni għandha tiġi stabbilita għan-notifika tal-informazzjoni addizzjonali.
- (11) Il-monitoraġġ preċiż u regolari tal-fluss tal-kummerċ biex jiġi vvalutat l-effett tar-rifuzjonijiet jehtieg informazzjoni dwar l-esportazzjonijiet ta' prodotti li għalihom ir-rifuzjonijiet huma stabbiliti, speċjalment il-kwantitajiet mogħtija taht il-proċeduri ta' sejhiet għal offeriti.
- (12) L-implimentazzjoni tal-Ftehim dwar l-Agricoltura konkluz skont is-Serje tal-Urugwaj tan-negozjati dwar il-kummerċ multilaterali (minn issa 'l quddiem imsejjah bhala "l-Ftehim dwar l-Agricoltura"), approvat bid-Deċizzjoni tal-Kunsill 94/800/KE <sup>(1)</sup>, titlob li tingħata firxa wiesgħa ta' informazzjoni dettaljata dwar l-importazzjonijiet u l-esportazzjonijiet, b'mod partikolari rigward l-applikazzjonijiet għal licenzja u l-mod li bih jinharġu l-licenzji, sabiex tkun żgurata l-konformità mal-attivitajiet li jsiru skont il-Ftehim dwar l-Agricoltura. Hija meħtieġa informazzjoni rapida dwar ix-xejriet tal-esportazzjoni sabiex jagħmlu użu massimu mill-arranġamenti li jsiru.
- (13) Ir-Regolament tal-Kummissjoni (KE) Nru 1187/2009 tas-27 ta' Novembru 2009 li jistipula regoli dettaljati speċjali għall-applikazzjoni tar-Regolament tal-Kunsill (KE) Nru 1234/2007 fir-rigward tal-licenzji tal-esportazzjoni u r-rifuzjonijiet tal-esportazzjoni għall-halib u l-prodotti tal-halib <sup>(2)</sup> jistabbilixxi regoli speċjali għall-esportazzjoni ta' ċerti prodotti tal-halib lejn il-Kanada, l-Istati Uniti u r-Repubblika Dominikana. Għandha ssir dispożizzjoni għall-informazzjoni rilevanti li trid tiġi nnotifikata.
- (14) Ir-Regolament (KE) Nru 1187/2009 jintroduċi arranġamenti speċifiċi għall-ghoti tar-rifuzjonijiet fuq ingredjenti li joriġinaw mill-UE f'gobon ipproċessat iffabbrikat skont l-arranġamenti ta' proċessar intern. Id-dispożizzjoni għandha ssir għan-notifika tal-informazzjoni rilevanti.
- (15) L-esperjenza miksuba matul is-snin fl-ipproċessar tal-informazzjoni miksuba mill-Kummissjoni wriet li l-frekwenza ta' xi notifiki tista' titnaqqas mingħajr ma tintilef l-informazzjoni essenzjali.
- (16) Il-miżuri pprovduiti f'dan ir-Regolament huma skont l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agricoli,

ADOTTAT DAN IR-REGOLAMENT:

## KAPITOLU I

### MIŻURI MARBUTA MAL-GĦAJNUNA GĦALL-HALIB XKUMAT U TRAB TAL-HALIB XKUMAT

#### Artikolu 1

1. Fil-każ tal-ghajnuna mogħtija skont l-Artikolu 99(1) tar-Regolament (KE) Nru 1234/2007 għall-halib xkumat u t-trab tal-halib xkumat użat fl-oġġetti tal-ikel, l-Istati Membri għandhom jinnotifikaw l-informazzjoni li ġejja lill-Kummissjoni, mhux iktar tard mill-20 jum ta' kull xahar għax-xahar ta' qabel:

- il-kwantitajiet ta' halib xkumat użati fil-fabbrikazzjoni ta' oġġetti tal-ikel komposti koperti bl-applikazzjonijiet għall-ghajnuna sottomessi matul ix-xahar ikkonċernat;
- il-kwantitajiet ta' trab tal-halib xkumat imhallat kopert bl-applikazzjonijiet għall-ghajnuna sottomessi matul ix-xahar ikkonċernat;
- il-kwantitajiet ta' trab tal-halib xkumat użati fil-fabbrikazzjoni ta' oġġetti tal-ikel komposti koperti bl-applikazzjonijiet għall-ghajnuna sottomessi matul ix-xahar ikkonċernat.

2. Fil-każ ta' ghajnuna mogħtija skont l-Artikolu 100 tar-Regolament (KE) Nru 1234/2007 għall-halib xkumat ipproċessat f'kaseina u kaseinati, l-Istati Membri għandhom jinnotifikaw lill-Kummissjoni, sa mhux iktar tard mill-20 jum ta' kull xahar, dwar il-kwantitajiet ta' halib xkumat koperti bl-applikazzjonijiet għall-ghajnuna sottomessi matul ix-xahar ta' qabel. Dawn il-kwantitajiet għandhom jinqasmu skont il-kwalità tal-kaseina jew il-kaseinati magħmula.

## KAPITOLU II

### PREZZIJET

#### Artikolu 2

1. Mhux iktar tard minn kull nhar ta' Erbgħa f'12 a.m. (hin ta' Brussell), u fir-rigward tal-prezzijiet ta' kif johorġu mill-fabbrika rreġistrati fil-ġimgha ta' qabel għall-prodotti elenkati fl-Anness I.A, l-Istati Membri għandhom jinnotifikaw lill-Kummissjoni:

- il-prezzijiet għal kull wieħed mill-prodotti msemmija fil-punti 1 sa 6, fejn il-produzzjoni nazzjonali tirrappreżenta 1 % jew iktar tal-produzzjoni tal-UE;
- il-prezzijiet għall-ġobnijiet li jirrapprezentaw 4 % jew iktar tal-produzzjoni nazzjonali totali tal-ġobon.

<sup>(1)</sup> ĠU L 336, 23.12.1994, p. 1.

<sup>(2)</sup> ĠU L 318, 4.12.2009, p. 1.

Il-produzzjoni nazzjonali u tal-UE tal-butir imsemmija fil-punti 4 u 5 tal-Anness I.A li għandha tiġi kkunsidrata għall-finijiet tal-ewwel subparagrafu, il-punt (a), għandha tkun il-produzzjoni totali għaż-żewġ prodotti msemmijin f'dawk il-punti.

2. Mhux iktar tard mill-10 jum ta' kull xahar, u fir-rigward tal-prezzijiet ta' kif johorġu mill-fabbrika rreġistrati fix-xahar ta' qabel għall-prodotti elenkati fl-Anness I.B, l-Istati Membri għandhom jinnotikaw lill-Kummissjoni:

- (a) il-prezzijiet għal kull prodott, minbarra l-gobnijiet, fejn il-produzzjoni nazzjonali tirrappreżenta 2 % jew iktar tal-produzzjoni tal-UE.
- (b) il-prezzijiet għall-gobnijiet, skont it-tip, minbarra dawk imsemmijin fil-paragrafu 1(b), li jirrappreżentaw 8 % jew iktar tal-produzzjoni nazzjonali totali tal-gobon.

3. L-Istati Membri għandhom jinnotifikaw lill-Kummissjoni kemm jista' jkun malajr imma mhux iktar tard minn tmiem ix-xahar:

- (a) il-prezz tal-halib mhux ipproċessat, bil-kontenut ta' xaham u ta' proteini reali, imhallas lill-produtturi tal-halib fit-territorju tagħhom, għall-kunsinni fix-xahar ta' qabel;
- (b) il-prezz stmat għall-kunsinni fix-xahar li jkunu fih, jekk ikun disponibbli.

4. Għall-fini ta' dan l-Artikolu, "il-prezz ta' kif johroġ mill-fabbrika" jfisser il-prezz li bih il-prodott jinxtara mill-intrapriża, minbarra t-taxxi (VAT) u kwalunkwe spiża oħra (trasport, tagħbija, tqandil, hżin, pallets, assigurazzjoni, eċċ.). Il-prezz għandu jirreferi għall-bejgħ li ġie ffatturat fil-perjodu ta' referenza.

#### Artikolu 3

1. Il-prezzijiet innotifikati skont l-Artikolu 2 għandhom jiġu espressi bhala medji ppiżati, bil-munita nazzjonali għal kull 100 kg.

2. L-Istati Membri għandhom jieħdu l-passi meħtieġa biex jiżguraw li l-informazzjoni nnotifikata fuq il-prezzijiet hija rappreżentattiva, preċiża u kompluta. Għal din il-fini, sal-15 ta' Awwissu 2010 l-Istati Membri għandhom jissottomettu lill-Kummissjoni rapport abbażi tal-mudell stabbilit fl-Anness II. Għandu jiġi sottomess rapport ġdid kull darba li jkun hemm bżonn jinbidel xi element mir-rapport ta' qabel.

3. L-Istati Membri għandhom jieħdu l-miżuri meħtieġa sabiex jiżguraw li l-operaturi ekonomiċi kkonċernati jipprovduhom bl-informazzjoni meħtieġa fi hdan il-limiti taż-żmien rilevanti.

4. Qabel il-15 ta' Awwissu 2010, l-Istati Membri għandhom jittrażmettu lill-Kummissjoni l-informazzjoni li ġejja billi jużaw il-mudelli stabbiliti fl-Annessi I.A and I.B:

- (a) meta prezz li jrid jiġi nnotifikat ikollu x'jaqsam ma' prodott li jsir minn inqas minn tliet produtturi fi Stat Membru, il-kelma "kunfidenzjali" għandha tidher fil-kolonna tar-"rimarki" tal-Annessi I.A u I.B. Din l-informazzjoni għandha tiġi kkunsidrata kunfidenzjali u għandha tintuża biss għall-finijiet ta' aggregazzjoni;
- (b) għall-gobnijiet, l-unità rappreżentattiva tal-ippakkjar li għaliha qed jiġi rrapportat il-prezz;
- (c) għall-prodotti differenti mill-gobnijiet, meta l-prezz ikun jaqbel ma' unità ta' ppakkjar differenti tal-prodott u mhux ma' dik murija fil-kolonna "unità rappreżentattiva tal-ippakkjar", l-unità tal-ippakkjar attwali tal-prodott li għalih huwa rrapportat il-prezz għandha tidher fil-kolonna tar-"rimarki" tal-Annessi I.A u I.B.

L-Istati Membri għandhom jinfurmaw lill-Kummissjoni kull darba li wiehed mill-elementi msemmija fil-punti (a), (b) u (c) tal-ewwel subparagrafu jkun jeħtieġ li jiġi aġġornat.

#### KAPITOLU III

#### NEGOZJU

#### TAQSIMA 1

#### Importazzjonijiet

#### Artikolu 4

Sa mhux iktar tard mill-10 jum ta' kull xahar, l-Istati Membri għandhom jinnotifikaw lill-Kummissjoni bil-kwantitajiet ta' halib u ta' prodotti tal-halib importati skont il-kundizzjonijiet preferenzjali li huma differenti mill-kwoti tat-tariffi għax-xahar ta' qabel, kif imsemmi fil-Parti K tal-Parti I tal-Anness II għar-Regolament (KE) Nru 376/2008 li għalih ġew skedati l-liċenzji tal-importazzjoni, imqassma skont il-kodiċi tan-NM u l-kodiċi tal-pajjiż ta' oriġini.

In-notifiki għandhom jinkludu l-prospetti nulli.

#### Artikolu 5

Sa mhux iktar tard mill-31 ta' Marzu fir-rigward tas-sena ta' qabel, l-Istati Membri għandhom jinnotifikaw id-dejta li ġejja lill-Kummissjoni, imqassma skont il-kodiċi tan-NM, li tikkonċerna l-liċenzji tal-importazzjoni mahruġa mal-preżentazzjoni taċ-ċertifikat IMA 1, skont it-Titolu 2, il-Kapitolu III, it-Taqsima 1 tar-Regolament (KE) Nru 2535/2001, li jispjefika n-numri taċ-ċertifikat IMA 1:

- (a) il-kwantità ta' prodotti koperti biċ-ċertifikat u d-data tal-hruġ tal-liċenzji tal-importazzjoni;

(b) il-kwantità ta' prodotti li fir-rigward tagħhom giet irrilaxxata s-sigurtà.

In-notifiki għandhom jinkludu l-prospetti nulli.

#### TAQSIMA 2

### **Esportazzjonijiet**

#### Artikolu 6

1. L-Istati Membri għandhom jinnotifikaw l-informazzjoni li ġejja lill-Kummissjoni sas-6 p.m. ta' kull jum ta' xogħol:

(a) il-kwantitajiet, imqassma skont il-kodiċi tan-nomenklatura tar-rifużjonijiet fuq l-esportazzjoni għall-prodotti tal-halib u skont il-kodiċi ta' destinazzjoni, koperti bl-applikazzjonijiet sottomessi dak il-jum għal licenzji:

(i) kif imsemmi fl-Artikolu 1(2)(b)(ii) tar-Regolament(KE) Nru 376/2008, bl-eċċezzjoni ta' dawk imsemmija fl-Artikoli 15 u 29 tar-Regolament (KE) Nru 1187/2009,

(ii) kif imsemmi fl-Artikolu 15 tar-Regolament (KE) Nru 1187/2009;

(b) fejn xieraq, li ma tkun giet sottomessa l-ebda applikazzjoni dakinhar, minbarra fil-każ meta ma tkun giet iffissata l-ebda rifużjoni jew rifużjoni b'rata żero għal kwalunkwe prodott imsemmi fil-Parti 9 tal-Anness I għar-Regolament tal-Kummissjoni (KEE) Nru 3846/87 <sup>(1)</sup>;

(c) il-kwantitajiet, imqassma skont l-applikazzjoni u skont il-kodiċi tan-nomenklatura tar-rifużjonijiet tal-esportazzjoni għall-prodotti tal-halib u skont il-kodiċi tad-destinazzjoni, koperti bl-applikazzjonijiet sottomessi dakinhar għal-licenzji provvizorji msemmi fl-Artikolu 8 tar-Regolament (KE) Nru 1187/2009, b'indikazzjoni ta':

(i) id-data tal-għeluq għas-sottomissjoni tal-offerti, flimkien ma' kopja tad-dokument li jikkonferma l-istedina għall-offerti għall-kwantitajiet li għalihom saret l-applikazzjoni,

(ii) il-kwantità ta' prodotti koperti bl-istedina għall-offerti;

(d) il-kwantitajiet, imqassma skont il-kodiċi tan-nomenklatura ta' rifużjoni fuq l-esportazzjoni għall-prodotti tal-halib u bil-kodiċi ta' destinazzjoni, li għalihom kienu nharġu definitament licenzji provvizorji kif imsemmi fl-Artikolu 8 tar-Regolament (KE) Nru 1187/2009 jew ġew imhassra dakinhar, id-data tal-licenzja provvizorja u l-kwantità li tkopri;

(e) fejn xieraq, il-kwantità riveduta tal-prodotti koperti bl-istedina għall-offerti msemmi fil-punt (c) ta' dan il-paragrafu;

(f) il-kwantitajiet, imqassma skont il-kodiċi tan-nomenklatura ta' rifużjoni fuq l-esportazzjoni għall-prodotti tal-halib, koperti bil-licenzji b'rifużjoni mahruġa skont l-Artikolu 32(1) tar-Regolament (KE) Nru 1187/2009.

2. Fir-rigward tan-notifiki msemmi fil-paragrafu 1(c)(i), fejn ġew sottomessi diversi applikazzjonijiet għall-istess stedina għall-offerti, tkun biżżejjed notifika waħda għal kull Stat Membru.

#### Artikolu 7

1. L-Istati Membri għandhom jinnotifikaw lill-Kummissjoni l-informazzjoni li ġejja qabel is-16-il jum ta' kull xahar għax-xahar ta' qabel:

(a) il-kwantitajiet, imqassma skont il-kodiċi tan-nomenklatura ta' rifużjoni fuq l-esportazzjoni għall-prodotti tal-halib, koperti bl-applikazzjonijiet għal licenzji mhassra skont it-tieni subparagrafu tal-Artikolu 10(2) tar-Regolament (KE) Nru 1187/2009;

(b) il-kwantitajiet mhux użati fuq licenzji skaduti u mraddin lura fix-xahar ta' qabel u li jkunu ilhom li nharġu mill-1 ta' Lulju tas-sena GATT attwali, imqassma skont il-kodiċi tan-nomenklatura tar-rifużjonijiet fuq l-esportazzjoni għall-prodotti tal-halib;

(c) il-kwantitajiet ta' prodotti tal-halib, imqassma skont il-kodiċi NM u skont il-kodiċi tal-pajjiż ta' oriġini, li mhumiex f'waħda mis-sitwazzjonijiet imsemmija fl-Artikolu 28(2) tat-Trattat u li huma importati għall-użu fil-fabbrikazzjoni ta' prodotti li jaqgħu taħt il-kodiċi NM 0406 30, skont l-Artikolu 12(5)(c) tar-Regolament (KE) Nru 612/2009 <sup>(2)</sup> u li għalihom ingħatat l-awtorizzazzjoni msemmi fl-Artikolu 15 tar-Regolament (KE) Nru 1187/2009;

(d) il-kwantitajiet imqassma skont il-kodiċi tan-NM, li għalihom inharġu l-licenzji u fejn ma tapplika ebda rufużjoni, kif imsemmi fl-Artikolu 18 tar-Regolament (KE) Nru 1187/2009.

2. Qabel il-31 ta' Diċembru, l-Istati Membri għandhom jinnotifikaw lill-Kummissjoni bil-kwantitajiet imqassma skont il-kodiċi tan-NM, li għalihom inharġu l-licenzji għas-sena tal-kwota ta' wara, skont l-Artikolu 25 tar-Regolament (KE) Nru 1187/2009.

#### KAPITOLU IV

### **DISPOŻIZZJONIJET ĠENERALI U FINALI**

#### Artikolu 8

1. Skont dan ir-Regolament, in-notifiki lill-Kummissjoni għandhom isiru mill-Istati Membri b'mezzi elettronici billi jużaw il-metodi li l-Kummissjoni tkun poġġiet għad-dispożizzjoni tagħhom.

<sup>(1)</sup> ĠU L 366, 24.12.1987, p. 1.

<sup>(2)</sup> ĠU L 186, 17.7.2009, p. 1.

2. Il-forma u l-kontenut tan-notifiki għandhom jiġu ddefiniti abbażi ta' mudelli jew metodi li l-Kummissjoni tkun poġġiet għad-dispożizzjoni tal-awtoritajiet kompetenti. Dawn il-mudelli u metodi għandhom jiġu adattati u aġġornati wara li l-Kumitat imsemmi fl-Artikolu 195(1) tar-Regolament (KE) Nru 1234/2007 u l-awtoritajiet kompetenti kkonċernati jkunu ġew infurmati, kif xieraq.

#### *Artikolu 9*

Il-Kummissjoni għandha żżomm disponibbli għall-Istati Membri d-dejta, l-informazzjoni u d-dokumenti trażmessi minnhom.

#### *Artikolu 10*

Ir-Regolament (KE) Nru 562/2005 huwa mhassar.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, l-1 ta' Ġunju 2010.

Madankollu, ir-Regolament (KE) Nru 562/2005 għandu jibqa' japplika għat-trażmissjoni tad-dejta u d-dokumenti relatati mal-perjodu ta' qabel l-applikazzjoni ta' dan ir-Regolament.

Ir-referenzi li saru għar-Regolament imhassar għandhom jinf-tiehm bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness III għal dan ir-Regolament.

#### *Artikolu 11*

Dan ir-Regolament għandu jidhol fis-seħħ fis-seba' jum mill-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Awwissu 2010.

*Għall-Kummissjoni*

*Il-President*

José Manuel BARROSO

## ANNEX I.A

## NOTIFIKA TA' KULL ĠIMGĦA

Artikolu 2(1) tar-Regolament (UE) Nru 479/2010

IL-KUMMISSJONI EWROPEA – DG AGRIC.4 – L-UNITÀ TAL-PRODOTTI TAL-ANNIMALI

Stat Membru: .....

Persuna ta' kuntatt: .....

Telefown: .....

Feks: .....

Posta elettronika: .....

Prodott	Kodici tan-NM	Unità rappreżentattiva tal-ippakkjar	Rimarki
1. Trab tax-xorrox	0404 10 02	25 kg	
2. Trab tal-halib xkumat li jikkonforma mar-rekwiżiti tal-kwalità meħtieġa għal intervent	0402 10 19	25 kg	
3. Trab tal-halib	0402 21 19	25 kg	
4. Butir - mhux immellaħ	0405 10 19	25 kg	
5. Butir - mhux immellaħ	0405 10 11	250 g	
6. Żejt tal-butir	0405 90 10	200 kg	
7. Cheddar, 45 sa 50 % xaham fil-materja niexfa	0406 90 21	( <sup>1</sup> )	
8. Gouda, 45 sa 50 % xaham fil-materja niexfa	0406 90 78	( <sup>1</sup> )	
9. Edam, 40 sa 45 % xaham fil-materja niexfa	0406 90 23	( <sup>1</sup> )	
10. Emmental, 45 sa 50 % xaham fil-materja niexfa	0406 90 13	( <sup>1</sup> )	

(<sup>1</sup>) Għall-ġobnijiet, in-notifika għandha tirreferi għall-unità rappreżentattiva tal-ippakkjar.

## ANNEX I.B

## NOTIFIKI TA' KULL XAHAR

Artikolu 2(2) tar-Regolament (UE) Nru 479/2010

IL-KUMMISSJONI EWROPEA – DG AGRIC.4 – L-UNITÀ TAL-PRODOTTI TAL-ANIMALI

Stat Membru: .....

Persuna ta' kuntatt: .....

Telefown: .....

Feks: .....

Posta elettronika: .....

Prodott	Kodiċi tan-NM	Unità rappreżentattiva tal-ippakkjar	Rimarki
1. Trab tal-halib xkumat għall-ghalf tal-animali	0402 10 19 ANIM	20 t	
2. Każeina	3501 10	25 kg (xkejjer)	
3. Ġobnijiet:			
—		( <sup>1</sup> )	
—		( <sup>1</sup> )	
—		( <sup>1</sup> )	
—		( <sup>1</sup> )	
—		( <sup>1</sup> )	

(<sup>1</sup>) Għall-ġobnijiet, in-notifika għandha tirreferi għall-unità rappreżentattiva tal-ippakkjar.

## ANNEX II

**L-elementi li se jiddahhlu fir-rapport dwar il-prezz tal-halib mhux ipproċessat u l-prodotti tal-halib li ghandu jiġi sottomess lill-Kummissjoni (\*) skont l-Artikolu 3**

## 1. Organizzazzjoni u struttura tas-suq:

Stampa ġenerali tal-istruttura tas-suq għall-prodott inkwistjoni

## 2. Definizzjoni tal-prodott:

Il-kompożizzjoni (il-kontenut ta' xaħmijiet, il-kontenut ta' materja niexfa, il-kontenut tal-ilma fil-materja mhux xaħmija), il-klassifikazzjoni ta' kwalità, l-età jew l-istadju tal-maturazzjoni, il-preżentazzjoni u l-kundizzjonijiet tal-ippakkjar (eż. fi kwantità, fi xkejjer ta' 25 kg), karatteristiċi oħra

## 3. Post u proċedura ta' reġstrazzjoni:

(a) l-entità responsabbli għall-istatistika tal-prezzijiet (l-indirizz, il-feks, il-posta elettronika);

(b) l-għadd ta' punti ta' reġstrazzjoni u ż-żona ġeografika jew ir-reġjun fejn japplikaw il-prezzijiet;

(c) il-metodu ta' stħarriġ (eż. stħarriġ dirett tal-ewwel xerrejja). Jekk il-prezzijiet ikunu stabbiliti minn bord tal-kummerċjalizzazzjoni, għandha tinghata indikazzjoni jekk humiex ibbażati fuq opinjoni jew fuq fatti. Jekk jintuza materjal sekondarju, is-sorsi għandhom jiġu ddikjarati (eż. l-użu ta' rapporti tas-suq);

(d) l-ipproċessar statistiku tal-prezzijiet, inklużi l-fatturi ta' konverżjoni għall-qlib mill-piż tal-prodott għall-piż rappreżentattiv, stipulat fl-Anness I.

## 4. Produzzjoni:

Il-produzzjoni (annwali) fl-Istati Membri

## 5. Rappreżentattività:

Is-sehem tal-volum irreġstrat (eż. f% tal-produzzjoni annwali)

## 6. Aspetti rilevanti oħra

---

(\*) Ir-rapport għandu jintbagħat fl-indirizz li ġej: il-Kummissjoni Ewropea – DG AGRI.C.4 – il-prodotti li ġejjin mill-annimali.



## ANNEX III

## TABELLA TA' KORRELAZZJONI

Ir-Regolament (KE) Nru 562/2005	Dan ir-Regolament
Artikolu 1	—
Artikolu 2	—
Artikolu 3	—
Artikolu 4	—
Artikolu 5	Artikolu 1
Artikolu 6(1)	Artikolu 2(1)
—	Artikolu 2(2)
Artikolu 6(2)	Artikolu 2(3), 3(1)
Artikolu 6(3)	Artikolu 3(2)
Artikolu 6(4)	Artikolu 3(3)
Artikolu 6(5)	Artikolu 2(4)
—	Artikolu 3(4)
Artikolu 7(1)	—
Artikolu 7(2)	—
Artikolu 7(3)	—
Artikolu 7(4)	Artikolu 4
Artikolu 7(5)	Artikolu 4
Artikolu 7(6)	—
Artikolu 8	Artikolu 5
Artikolu 9(1)	Artikolu 6(1)
Artikolu 9(2)	Artikolu 6(2)
Artikolu 9(3)	—
Artikolu 10	—
Artikolu 11(a)	Artikolu 7(1)(a)
Artikolu 11(b)	Artikolu 7(1)(b)
Artikolu 11(c)	—
Artikolu 11(d)	Artikolu 7(1)(c)
Artikolu 11(e)	Artikolu 7(1)(d)
Artikolu 11(e)	Artikolu 7(2)

Ir-Regolament (KE) Nru 562/2005	Dan ir-Regolament
Artikolu 12	—
Artikolu 13	—
Artikolu 14	Artikolu 8
Artikolu 15	Artikolu 9
Artikolu 16	Artikolu 10
Artikolu 17	Artikolu 11
Anness I	—
Anness II	—
Anness III	—
Anness IV	—
Anness V	—
Anness VI	Anness I.A u I.B
Anness VII	—
Anness VIII	—
Anness IX	—
Anness X	—
Anness XI	—
Anness XII	Anness II
Anness XIII	Anness III